

बॉलीवुड में काम करने को तैयार है साई पल्लावी

साउथ से कई अभिनेत्रियां बॉलीवुड की ओर रुख कर चुकी हैं और अब इस फेहरिस्त में दक्षिण भारतीय सिनेमा की जानी-मानी अभिनेत्री साई पल्लावी भी शामिल होने वाली हैं। साई को ना सिर्फ साउथ, बल्कि बॉलीवुड में भी खूब पसंद किया जाता है और उन्हें अब तक कई हिंदी फिल्मों के प्रस्ताव भी मिल चुके हैं। हाल ही में जब साई से इस बारे में बात की गई तो उन्होंने क्या जवाब दिया, आइए जानते हैं।

साई से पूछा गया कि क्या वह बॉलीवुड में काम करना चाहती हैं तो उन्होंने कहा, मैं बॉलीवुड फिल्म का हिस्सा बनने के लिए तैयार हूँ, बशर्ते फिल्म की कहानी अच्छी होनी चाहिए और मेरा रोल ऐसा हो, जो मुझ पर सूट करे। मेरे लिए फिल्म की कहानी बहुत मायने रखती है। अच्छी कहानी मिल गई तो मैं बॉलीवुड में अपना डेब्यू कर लूंगी। साई की बातों से लगता है कि वह खुद को साउथ तक सीमित नहीं रखना चाहतीं। साई आजकल फिल्म श्याम सिंघा राय को लेकर खूब सुर्खियां बटोर रही हैं। इसमें उनके साथ साउथ के सुपरस्टार नानी नजर आए हैं। फिल्म में ना सिर्फ नानी, बल्कि साई की भी खूब तारीफ हो रही है। सोशल मीडिया पर तो पूजसं का कहना है कि यह अभिनेत्री की अब तक की सबसे शानदार परफॉर्मेंस है। फिल्म दर्शकों को सिनेमाघरों तक खींचने में कामयाब रही है। राहुल सांकृत्यायन के निर्देशन में बनी यह फिल्म 24 दिसंबर को रिलीज हुई है। साई की अगली पीरियड ड्रामा फिल्म विराट पर्वत का दर्शकों को बेसब्री से इंतजार है। इसमें उनकी जोड़ी बाहुबली में भल्लदेव बनकर मशहूर हुए अभिनेता राणा दग्गुबाती के साथ बनी है। खास बात यह है कि दोनों को पहले कभी पर्दे पर साथ नहीं देखा गया था। फिल्म 1990 के दशक की सच्ची घटनाओं से प्रेरित है, जिसमें राणा ने कॉमरेड रावण की भूमिका निभाई है। फिल्म राणा और साई की यात्रा और युद्ध में उनकी प्रेम कहानी को

दर्शाएगी। अपनी पहली ही फिल्म फिदा के साथ तेलगु अभिनेत्री साई पल्लावी ने दर्शकों का दिल जीत लिया था। वह अपने अलग किरदारों के लिए जानी जाती हैं। एक्टर होने के साथ-साथ साई एक ट्रेंड डॉसर भी हैं। उनकी खासियत पर्दे पर कम मेकअप और अपने चेहरे को जस का तस पेश करना है। साई कहती हैं कि वह सुंदर दिखने के लिए कभी मेकअप का इस्तेमाल नहीं करतीं। इस वजह से साई सिने



प्रेमियों के बीच जबरदस्त लोकप्रिय हैं। साउथ के बाद श्रीदेवी ने बॉलीवुड में कदम रखा था और कई सुपरहिट फिल्में दीं। श्रुति हासन ने लक से तो तापसी पन्नू ने चश्मेबंदू से बॉलीवुड में एंट्री की। काजल अग्रवाल ने सिंघम, वहीं इलियाना डिक्रूज ने बर्फी से बॉलीवुड में आगाज किया था।



बॉक्स ऑफिस पर नहीं चला फिल्म 83 का जादू

रणवीर सिंह की फिल्म 83 को लेकर खूब हो-हल्ला मचा हुआ था। कयास लगाए जा रहे थे कि फिल्म रिलीज के साथ ही बॉक्स ऑफिस पर कई रिकॉर्ड तोड़ देगी, लेकिन हुआ इसके उलट ही। फिल्म टिकट खिड़की पर कामयाब नहीं हुई है। रणवीर की यह फिल्म दर्शकों को सिनेमाघरों तक खींचने में नाकाम रही। खैर, अब जो दर्शक इसे सिनेमाघर में नहीं देख पाए, वे इस फिल्म को ओटीटी पर देख पाएंगे।

लंबे इंतजार के बाद फिल्म 83 रिलीज हुई थी, लेकिन ओमिक्शन के आने से सबकी उम्मीदों पर पानी फिर गया। अच्छी कहानी और अच्छे सितारे होने के बावजूद फिल्म खास कमाई नहीं कर पाई। अपने ओपनिंग डे पर फिल्म ने करीब 15 करोड़ रुपये कमाए, जो सूर्यवंशी और पुष्पा के मुकाबले बेहद कम थे, इसलिए अब मेकर्स फिल्म को ओटीटी पर रिलीज करने की सोच रहे हैं। वे इसकी डिजिटल रिलीज से नुकसान की भरपाई करने की तैयारी में हैं। निर्देशक कबीर खान ने स्वीकार कर लिया है कि 83 की कमाई निराशाजनक है। उन्होंने कहा, यह फिल्म 18 महीने पहले बनकर तैयार थी। हम चाहते थे कि लोग इसे बड़े

पर्दे पर देखें, क्योंकि इसे इसी तरह बनाया गया था। उन्होंने कहा, हमने इसे सुरक्षित जगह पर पहुंचाने की पूरी कोशिश की, लेकिन कोरोना के बढ़ते मामलों ने ऐसा होने नहीं दिया। रिलीज के चौथे दिन बाद से ही दिल्ली में थिएटर बंद हो गए। कबीर ने बताया, हमें नहीं पता था कि कोरोना के कारण इतनी जल्दी सिनेमाघर बंद कर दिए जाएंगे। अगर और पाबंदियां लगाई गईं तो हम फिल्म जल्द ही ओटीटी पर रिलीज करेंगे। उन्होंने यह भी बताया कि कपिल देव ने उन्हें दिलासा देते हुए कहा था, जब हमने 1983 वर्ल्ड कप जीता तो हमें भी पैसे नहीं मिले थे। हमें सम्मान मिला। आपने यह फिल्म सम्मान के लिए बनाई है और वो आपको मिल रहा है, उस पर ध्यान लगाओ। साउथ के सुपरस्टार अल्लु अर्जुन की फिल्म पुष्पा की लोकप्रियता के चलते भी 83 कमाई नहीं कर पाई। कोरोना काल में पुष्पा सिनेमाघरों में धड़ाधड़ कलेक्शन कर रही है, वहीं 83 को कमाई के लिए संघर्ष करना पड़ रहा है। 83 के मुकाबले दर्शक पुष्पा देखने के लिए ज्यादा उत्सुक दिख रहे हैं। पुष्पा जहां भारत में 250 करोड़ रुपये का आंकड़ा पार कर चुकी है, वहीं 83 अब तक 100 करोड़ का आंकड़ा भी नहीं छू पाई है।

दबंग 4 का निर्देशन करेंगे तिग्मांशु धूलिया, चुलबुल पांडे बनकर लौटेंगे सलमान

सलमान खान को यूं ही सुपरस्टार का तमगा नहीं मिला है। एक हीरो के रूप में उनकी बहुत बड़ी फैन फॉलोइंग है। काफी समय दर्शक उनकी फिल्म दबंग 4 का इंतजार कर रहे हैं। हाल में सलमान ने अपने भाई अरबाज खान के शो में यह पुष्टि की थी कि वह दबंग 4 लेकर आ रहे हैं। अब सुनने में आ रहा है कि इस फिल्म का निर्देशन तिग्मांशु धूलिया करेंगे। एक बार फिर सलमान चुलबुल पांडे बनकर लौटेंगे।

रिपोर्ट के मुताबिक, फिल्ममेकर तिग्मांशु सलमान की फिल्म दबंग 4 की स्क्रिप्ट पर काम कर रहे हैं। एक सूत्र ने बताया, तिग्मांशु दबंग 4 की स्क्रिप्ट पर एक साल से अधिक समय से काम कर रहे हैं। अगले साल इस फिल्म का नैरेशन शुरू हो जाएगा। सलमान दबंग फ्रेंचाइजी के लिए तिग्मांशु के मूल विचार और दृष्टिकोण से प्रभावित हैं। पूरी टीम चुलबुल पांडे के कैरेक्टर के लिए एक नया दृष्टिकोण लाने की कोशिश कर रही है। खबरों की मानें



तो सलमान और उनके प्रोड्यूसर भाई अरबाज दोनों को लगता है कि तिग्मांशु इस फिल्म के लिए सही पसंद हैं। सूत्र ने बताया कि सलमान फिल्म की अगली कड़ी में पुलिस का किरदार निभाएंगे या राजनीति की दुनिया में प्रवेश करेंगे; इसका पता स्क्रिप्ट पूरा होने के बाद चलेगा। इसी के साथ सलमान के प्रशंसकों का उत्साह और बढ़ गया है। अभी फिल्म के अन्य कलाकारों के बारे में जानकारी सामने नहीं आई है। तिग्मांशु ने साहेब बीवी और गैंगस्टर और पान सिंह तोमर जैसी फिल्मों में काम किया है। पान सिंह तोमर को सर्वश्रेष्ठ फीचर फिल्म का राष्ट्रीय पुरस्कार भी मिला था। इसमें दिवंगत अभिनेता इरफान खान नजर आए थे।

विजय देवरकोंडा के साथ काम करना चाहती है सारा

सारा अली खान की अतरंगी रे 24 दिसंबर को डिज्नी प्लस हॉटस्टार पर आई है। सारा ने इस फिल्म से दर्शकों की महफिल लूट ली है। उनके अभिनय और अंदाज को साराहा गया है। हाल में उन्होंने एक इंटरव्यू में साउथ के दिग्गज अभिनेता विजय देवरकोंडा के साथ काम करने की इच्छा जताई थी। अब उन्होंने एक अन्य इंटरव्यू में कहा है कि वह कुछ कुछ होता है की रीमेक में देवरकोंडा के साथ काम करना चाहेंगी।



खेल जगत



बंगाल के खेल मंत्री मनोज तिवारी को रणजी ट्रॉफी में मिली जगह

नई दिल्ली। क्रिकेट से सियासत में एंट्री करने वाले मनोज तिवारी ने एक बार फिर क्रिकेट के पिच पर दिखाई देंगे। दरअसल, कुछ ही दिनों में आयोजित होने वाली रणजी ट्रॉफी के लिए बंगाल ने अपने टीम की घोषणा कर दी है। बंगाल क्रिकेट टीम के रहे मनोज तिवारी को टीम में जगह मिली है। वर्तमान में मनोज तिवारी पश्चिम बंगाल के खेल मंत्री हैं।

मालूम हो कि मनोज तिवारी ने पिछले साल पश्चिम बंगाल में हुए विधानसभा चुनाव में तुषमूल कांग्रेस के टिकट पर शिवपुर सीट से चुनाव लड़ा था और बीजेपी के रतन चक्रवर्ती को छह हजार से से अधिक वोटों से हराया था। इसके बाद उन्हें खेलकूद और युवा मामलों का मंत्री बनाया गया। बता दें कि उन्होंने 17 सालों तक प्रथम श्रेणी क्रिकेट खेला है। मनोज तिवारी ने बंगाल के लिए अपना आखिरी मैच मार्च 2020 में खेला था, जब सौराष्ट्र के खिलाफ रणजी ट्रॉफी का फाइनल मैच था। इसके बाद पिछले सीजन में वो कोरोना और चोट के कारण नहीं खेल पाए थे। लेकिन अब उन्हें टीम में शामिल कर लिया है। इस टीम की अगुवाई अभिमन्यु ईश्वरन कर रहे हैं। बंगाल की क्रिकेट टीम को रफू बौ में रखा गया है, उसके साथ विदध, राजस्थान, केरल, हरियाणा और त्रिपुरा की टीमों भी होंगी।

आईपीएल में अहमदाबाद फ्रेंचाइजी के हेड कोच बनेंगे आशीष नेहरा



एशेज : ख्वाजा ऑस्ट्रेलियाई टीम में शामिल, बोलैंड खेलेंगे चौथा टेस्ट

सिडनी। पाकिस्तान में जन्में ऑस्ट्रेलियाई बल्लेबाज उसमान ख्वाजा को ट्रेविस हेड की जगह शामिल किया गया है। ऑस्ट्रेलिया और इंग्लैंड के खिलाफ चौथा टेस्ट पांच जनवरी को सिडनी में खेला जाएगा। पैट कमिंस ने टीम में बस एक मात्र बदलाव किया है, जिसमें हेड की जगह ख्वाजा को शामिल किया गया है। हेड तीसरे टेस्ट के बाद कोविड संक्रमित पाए गए थे जो इस समय क्रॉरटीन हैं। उन्होंने एशेज के तीनों मैचों में शानदार पारी खेली हैं जिसमें उनके नाम एक शतक और अर्धशतक भी शामिल हैं।

दूसरा टेस्ट : अश्विन को लगता है, केएल को टेस्ट क्रिकेट खेलने का फॉर्मूला मिल रहा



जोहानसबर्ग। भारत के ऑफस्पिनर रविचंद्रन अश्विन का मानना है कि कार्यवाहक कप्तान केएल राहुल को टेस्ट क्रिकेट में खेलने का फॉर्मूला मिल रहा है। उन्होंने कहा कि राहुल ने टेस्ट क्रिकेट में इसका समाधान ढूंढ लिया है, जो उनके लिए कारगर है। संकरियन में पहली पारी में महत्वपूर्ण 123 रन बनाने के बाद, राहुल ने वांडर्स में दूसरे टेस्ट में भारत की पहली पारी में 202 के कुल योग पर अर्धशतक बनाया। अश्विन ने वर्चुअल प्रेस कॉन्फ्रेंस में कहा, मुझे लगता है कि केएल टेस्ट क्रिकेट खेलने के बारे में उस फॉर्मूले को हासिल करना चाहता है। टेस्ट क्रिकेट खेलने के लिए सफलता का कोई एक फॉर्मूला नहीं है। टीम विश्लेषण कर रही है, बहुत अधिक फुटेज उपलब्ध हैं और बहुत अधिक तकनीकी मूल्यांकन और ब्रेकडाउन हैं। यह आज की दुनिया में होता है।

उन्होंने कहा, केएल ने वह समाधान ढूंढ लिया है जो उसने सोचा था कि उसे उसके लिए काम कर रहा है। वह उन खिलाड़ियों में से एक है जिससे खेल मिल गया है, हम सभी जानते हैं कि उसके पास खेल और कच्चा माल है। यह सब इस बारे में है कि आप कैसे बाहर निकलते हैं। इसलिए, वह जिस तरह से बल्लेबाजी कर रहा है, उससे बहुत खुश है, क्रीज पर बहुत आश्वस्त दिखता है।

पेस बॉलर स्कॉट बोलैंड ने बॉक्सिंग डे टेस्ट की दूसरी पारी में छह विकेट झटके और घरेलू टीम को एक पारी से जीताने में मदद की। वे भी टीम में शामिल किए गए हैं।